

बिहार सरकार

मंत्रिमंडल सचिवालय विभाग

प्रेषक,

श्री अनूप मुखर्जी,
मुख्य सचिव ।

सेवा में,

सभी विभागीय प्रधान सचिव/
सभी विभागीय सचिव ।

पटना-15, दिनांक 29 नवम्बर, 2010

विषय : सरकार के कार्यक्रमों की समीक्षा हेतु क्षेत्रीय भ्रमण के संबंध में ।

महाशय,

सरकार के महत्वपूर्ण कार्यक्रमों को प्रभावी ढंग एवं त्वरित गति से लागू करने के लिए सभी वरीय पदाधिकारियों द्वारा व्यक्तिगत ध्यान दिया जाना आवश्यक है । इसके लिए आवश्यक है कि मुख्यालय से अनुश्रवण के साथ-साथ क्षेत्रों में जाकर कार्यक्रमों/परियोजनाओं का सतत अनुश्रवण किया जाय । भौतिक अनुश्रवण से प्रगति की सही जानकारी मिल सकती है तथा सही समय पर हस्तक्षेप से गुणात्मक सुधार भी हो सकता है एवं सरकारी राशि का सुदपयोग सुनिश्चित किया जा सकता है।

2. इसके लिए आवश्यक है कि सभी पदाधिकारी कार्यक्रम बनाकर महीने में कम-से-कम एक बार क्षेत्रों में जाकर कार्यक्रमों की समीक्षा करें एवं इसी दौरान गाँवों में भ्रमण एवं निरीक्षण भी करें । ग्रामीणों/लाभुकों, विशेषकर महादलितों के साथ सीधे व्यक्तिगत सम्पर्क होने से सही स्थिति की जानकारी प्राप्त हो सकेगी तथा सही समय पर खामियों को दूर किया जा सकेगा । भ्रमण के दौरान की गयी कार्रवाई के सम्बन्ध में एक पन्ने में मुख्य बातों को दर्शाते हुए मुख्य सचिव को प्रतिवेदन भेजते हुए आवश्यकतानुसार सम्बन्धित विभागों को भी विस्तृत विवरण भेजा जाए ।

3. प्रायः यह भी देखा जाता है कि दिल्ली में काफी संख्या में बैठकें आयोजित हो रही हैं। अनेक बार दिल्ली या राज्य के बाहर भ्रमण से राज्य का अपना कार्यक्रम प्रभावित होता है । अतः सभी प्रधान सचिव/ सचिव राज्य के बाहर बैठक की प्रासंगिकता एवं राज्य हित को देखते हुए भाग लेंगे । लेकिन यह सुनिश्चित करना आवश्यक है कि माह में एक ही बार एवं (राजपत्रित अवकाश छोड़ कर) अधिकतम दो दिन तक ही दिल्ली यात्रा की जाय । अनिवार्य कारणों से माह में एक बार से अधिक राज्य के बाहर भ्रमण की आवश्यकता पड़ने पर मुख्य सचिव के माध्यम से मुख्य मंत्री का अनुमोदन प्राप्त करना होगा । साथ ही राज्य के बाहर भ्रमण के बाद किए गए कार्य या बैठक के संबंध में विभागीय मंत्री, मुख्य सचिव तथा स्थानिक आयुक्त को एक संक्षिप्त टिप्पणी दी जाये । दिल्ली या राज्य के बाहर भ्रमण के लिए अनुमति तब ही दी जायेगी जब सम्बन्धित पदाधिकारी ने कंडिका-2 में उल्लिखित ग्रामीण भ्रमण किया है ।

विश्वास भाजन,

अनु 27/11/10

(अनूप मुखर्जी)

मुख्य सचिव, बिहार